
'ஒம்ஸ்‌' என்பறு, 
Gospel Echoing Missionary Society 


விசுவாச இளைஞர்கள்‌ சிலரால்‌ 
1972-ம்‌ ஆண்டு நிறுவப்பட்டு, 
1979-ம்‌ ஆண்டு பதிவு 
செய்யப்பட்ட ஓர்‌ ஊழியம்‌. 
பீஹார்‌ மற்றும்‌ அதன்‌ அண்டை 
மாநிலங்களில்‌ உள்ளோரைச்‌ 
சந்திப்பதே இவ்வூழியத்தின்‌ பிரதான 
தரிசனம்‌. அத்துடன்‌, ஊழியர்களைப்‌ 
பயிற்றுவிக்கும்‌ பணியினையும்‌, 
திருச்சபைகளை ஸ்தாபிக்கும்‌ 
பணிகளையும்‌ தொடர்ந்து 
செய்துவருகின்றது. பீஹார்‌, 
ஜார்க்கண்ட்‌, உத்திரப்பிரதேசம்‌, 
மத்தியப்பிரதேசம்‌ மற்றும்‌ 
மஹராஷ்டிரா மாநில மக்களுக்கு 
நற்செய்தியினை அறிவிப்பதுடன்‌, 
அண்டை நாடூகளில்‌ 

நடைபெறும்‌ ஊழியங்களையும்‌ 
ஊக்குவித்துவருகின்றது. 
ஆதிவாசி மக்களைச்‌ சந்திப்பது, 
குழந்தைத்‌ தொழிலாளர்கள்‌, 
ஆதரவற்ற குழந்தைகள்‌ மற்றும்‌ 
ஊனமுற்றோரை மறுவாழ்வு 
மையங்களில்‌ ஆதரிப்பது, 
மருத்துவ சேவை அளிப்பது, 
கல்வியினால்‌ வாழ்க்கைத்‌ 
தரத்தை உயர்த்துவது போன்ற 
ஊழியங்களால்‌ உன்னதரை 
உலகிற்கு அறிவித்துவரும்‌ 

ஓர்‌ மிஷனரி ஊழியம்‌. 

ஜெம்ஸ்‌ சத்தம்‌ 


முழங்குகிறவரும்‌ (யோவான்‌ 10:33), தேவனால்‌ 
பிறப்பதெல்லாம்‌ உலகத்தை ஜெயிக்கும்‌; நம்முடைய 
விசுவாசமே உலகத்தை ஜெயிக்கிற ஜெயம்‌'(1 யோவான்‌ 5:4) 
என்று அந்த ஜெயத்தில்‌ பங்குபெற நம்மை 
அழைப்பவரும்‌, விசுவாசிக்கிறவனேயன்றி உலகத்தை 
ஜெயிக்கிறவன்‌ யார்‌? என்று சவாலிடுபவருமாகிய 
தேவனுடைய நாமத்தில்‌ புத்தாண்டு வாழ்த்துக்கள்‌, 

குழப்பங்களையும்‌, குறைகளையும்‌, 
கூப்பாடுகளையும்‌ செய்வதறியாது நின்ற பல 
வேளைகளையும்‌, பயத்தினையும்‌ நடுக்கத்தினையும்‌ 
வருவித்த அநேக சம்பவங்களையும்‌ நிறைவாய்‌ 
கொண்ட ஓர்‌ அண்டிலிருந்து புதிய ஆண்டில்‌ 
தேவ கிருபை நம்மை பிரவேசிக்கச்‌ செய்துள்ளது; 
அவருக்கு ஸ்தோத்திரமுண்டாவதாக, 

புதிய ஆண்ரு எப்படியிருக்கும்‌ என்பதனைக்‌ 
குறித்த பல கேள்விகள்‌ எழுந்தாலும்‌, அதில்‌ நான்‌ எப்படி 
நடக்கவேண்டும்‌? என்கிற கேள்விக்குப்‌ பதில்‌ காண்பதே 
ஞானம்‌ என்று சொல்லுவேன்‌. எனவே அதனை 

விளங்க வைக்கும்‌ வண்ணம்‌ சில காரியங்களைப்‌ பகிர்ந்துகொள்ளவே 
விரும்புகிறேன்‌, 

போராட்டங்கள்‌ இல்லாமல்‌ ஜெயமில்லை அல்லவா? போரில்லாமல்‌ 
வெற்றி கொண்டாடப்படக்கூடாதே. என்னுடைய ஆவிக்குரிய வெளிச்சத்தின்படி 
எழுதும்‌ இந்த ஆலோசனைகள்‌ உங்களுக்குப்‌ பயன்பெறவேண்டும்‌ 
என்று எண்ணி ஜெபிக்கிறேன்‌, 

வேதாகமத்தில்‌ ஒவ்வொரு காலகட்டத்திலும்‌ ஒரு ஆவியின்‌ 
ஆளுகை தேவ ஜனங்கள்‌ என்று அழைக்கப்பட்ட இஸ்ரவேலரின்‌ 
மத்தியில்‌ கிரியைசெய்ததனைக்‌ காணமுடியும்‌. எல்லாவற்றையும்‌ அல்ல, 
வரும்‌ வருடத்தில்‌ நம்‌ தனிப்பட்ட வாழ்வில்‌, குடும்ப வாழ்வில்‌, குழு 
வாழ்வில்‌, தேசத்தில்‌ கிரியை செய்ய தாபரிக்கும்‌ நான்கு முக்கிய 
ஆவிகளின்‌ ஒட்டுமொத்தத்‌ தாக்குதலை என்‌ ஆவியில்‌ உணர்கிறேன்‌. 
அந்த தாக்குதலின்‌ மத்தியில்‌ நாம்‌ எப்படி வாழ வேண்டும்‌ என்பதனையும்‌ 
தேவ வார்த்தைகளின்‌ அடிப்படையில்‌ கூறினால்‌ உங்கள்‌ ஆவிக்குரிய 
வாழ்விற்கு உதவியாக இருக்கும்‌ என நம்புகிறேன்‌, 

மோசேயின்‌ நாட்களில்‌ பார்வோனின்‌ ஆவியும்‌, எலியாவின்‌ நாட்களில்‌ 
யேசபேலின்‌ ஆவியும்‌, எஸ்தரின்‌ நாட்களில்‌ ஆமானின்‌ ஆவியும்‌, இயேசு 
கிறிஸ்துவின்‌ நாட்களில்‌ ஏரோதின்‌ ஆவியும்‌ தலைவிரித்து ஆடியதனை நாம்‌ 
அறிவோம்‌. ஆனால்‌ இவ்வருடத்தில்‌ இவைகளின்‌ ஒட்ருமொத்த ஆட்டத்தினை 
இந்த உலகம்‌ சந்திக்க பெரிய வாய்ப்புண்ரு. 

அந்த ஆவிகள்‌ என்ன செய்தன? என்பதனை விளக்கிவிட்டு, 
நாம்‌ எப்படி செயல்படவேண்டும்‌ என்பதனையும்‌ குறிப்பிட்டு, வரும்‌ 
நாட்களை எதிர்கொள்ள பெலத்தினை தேவன்‌ தரும்படியாக தேவனை 
நோக்கி ஜெபிக்கவுமே விரும்புகிறேன்‌, 

பார்வோனின்‌ ஆவியின்‌ செயல்பாட்டில்‌ பல காரியங்களை நாம்‌ 
காணலாம்‌. தேவ ஜனங்கள்‌ பெருகிவிடக்கூடாது என்பது அவனுடைய 
கரிசனை; தேவ ஜனத்தின்‌ பெருக்கம்‌ தனக்கு ஆபத்து என்றே அவன்‌ 
உணர்ந்தான்‌ (யாத்‌, 1:10); அவர்களின்‌ பெருக்கம்‌ அவனை எரிச்சலடையச்‌ 


செய்தது (யாத்‌, 1:12). பார்வோனின்‌ கணக்கெல்லாம்‌, அவர்கள்‌ 

குடும்ப உறவிலே உறுதியாக இருக்கிறார்கள்‌, எனவேதான்‌ பலுகிப்‌ 
பெருகுகிறார்கள்‌; தங்கள்‌ குடும்ப வாழ்வில்‌ இன்பம்‌ அனுபவிக்கிறார்கள்‌, 
எனவேதான்‌ பிள்ளைப்பேறு அதிகமாகவுள்ளது, எனவே வேலையை 
அதிகமாக்கி, கசப்பின்‌ வாழ்வை அதிகரித்து, கொருமையை கோலாக்கி, 
மருத்துவ உதவியினால்‌ ஆபத்தினை அதிகமாக்கினான்‌. தனது எண்ணம்‌ 
வாய்க்கும்‌ என்று தீர்க்கமாய்‌ நம்பினான்‌. (யாத்‌ 1:13-22) 

இஸ்ரவேலின்‌ பெருக்கத்திற்குப்‌ பின்னதாக தேவ வாக்குத்தத்தம்‌ 
இருக்கிறதனை அவன்‌ அறியாமல்‌ போனான்‌, அது அபிராமுக்குத்‌ 
தேவன்‌ தந்ததாயிற்றே, உன்‌ சந்ததியைப்‌ பூமியின்‌ தூளைப்போலப்‌ 
பெருகப்பண்ணுவேன்‌ (ஆதி, 13:16, வானத்து நட்சத்திரங்களைப்‌ 
போல எண்ணிக்கையில்‌ பெருகுவார்கள்‌ (ஆதி, 15:5), கடற்கரை 
மணலைப்போலவும்‌ பெருகவே பெருகப்பண்ணுவேன்‌ (ஆதி, 22:17) 
என்பது ஆபிரகாமுக்குத்‌ தேவன்‌ கொடுத்த வாக்குத்தத்தம்‌ 
அல்லவா! ஆபிரகாமுக்குத்‌ தேவன்‌ வாக்குத்தத்தம்‌ பண்ணினபோது, 
ஆணையிடும்படி தம்மிலும்‌ பெரியவர்‌ ஒருவருமில்லாதபடியினாலே 
தமதுபேரிலே தானே ஆணையிட்டுத்‌ தந்தார்‌. (எபி, 6:13) 

தேவனை அறியாத பார்வோன்‌ (யாத்‌, 5:2), அவர்‌ தந்த 
வாக்குத்தத்ததினை அறிய வாய்ப்பில்லையே! பிறக்கப்பண்ணுகிற நான்‌ 
என்று தன்னை அறிமுகப்படுத்துபவரின்‌ (ஏசா. 60:9) செயல்களை அவன்‌ 
அறியமாட்டானே, தன்னுடைய திட்டங்களால்‌ தேவ தயவை நொறுக்கி 
விடலாம்‌ என்று கனவுகொண்டிருந்தான்‌ பார்வோன்‌, 

கொருமை, ஓருக்குதல்‌, இல்லாமை மற்றும்‌ அடிமைத்தனம்‌ தேவ 
ஜனத்தின்‌ பலத்தினைக்‌ குறைக்க முடியாதே. (யாத்‌. 1:19) 

இஸ்ரவேல்‌ ஜனங்கள்‌ யுத்தம்‌ செய்யப்‌ பழகிவிடக்கூடாது 
என்றும்‌, தங்கள்‌ ஆளுகையின்‌ எல்லையை விட்ரு சென்று விடக்கூடாது 


என்றும்‌ பார்வோன்‌ நினைத்தான்‌ அல்லவா! ( யாத்‌, 1:10) விடுதலையில்லா 


அடிமை வாழ்வுதான்‌ அவர்களுக்குத்‌ தரப்படவேண்டும்‌, அடிமைத்தனம்‌ 
அவர்களை தவிக்கச்‌ செய்து, முறையிடவும்‌ பெலன்‌ இல்லாமற்‌ போகச்‌ 
செய்யவேண்டும்‌, பெருமூச்சும்‌ கண்ணீரும்‌ அற்றுப்போய்விடக்கூடாது 


என்பதில்‌ கவனம்‌ செலுத்தினான்‌, கடம்ப உறவின்‌ ஆனந்தம்‌ 
அகற்றப்படவேண்டும்‌. இன்பக்‌ கூறுகைகள்‌ (குழும்பத்திற்குள்‌) இனி இருக்கக்‌ 
கூடாது என்றே வாழ்வை கசப்பாக்குகிறான்‌. 

மோசே 'அவர்களை அனுப்பிவிடும்‌' என்றபோதும்‌ ஆராதனைகளை 
தான்‌ விரும்பும்‌ முறையிலேயே செய்யவேண்டும்‌ என்று கண்டிப்பு 
செய்கிறான்‌ (யாத்‌, 8:25), கர்த்தர்‌ விதிக்கிற கட்டளையின்படி செய்ய 
அனுமதிக்கமாட்டேன்‌ (யாத்‌. 8:27) என்றே முரட்டாட்டம்‌ செய்கிறான்‌. 

அதிக தூரம்‌ போக வேண்டாம்‌' (யாத்‌, 4:28) என்பதும்‌, 
குழந்தைகளை அழைத்துக்கொண்டு போகவேண்டாம்‌ (யாத்‌ 10:10), 
ஆடுமாடுகளை விட்டுச்‌ செல்லுங்கள்‌ (யாத்‌, 10:24) என்றெல்லாம்‌ 
விதிமுறைகளை அடுக்குகிறான்‌, 

நோக்கமெல்லாம்‌ பின்வாங்கி வந்துவிடவேண்ரும்‌ என்பதே. ஆனால்‌ 
தேவதிட்டத்தினை நிறைவேற்ற உபயோகப்பட்ட அம்ராம்‌, யோகெபேத்‌ 
என்னும்‌ மோசேயின்‌ பெற்றோரும்‌, மிரியாம்‌ என்ற அவனுடைய 
தமக்கையும்‌, ஆரோன்‌ என்ற அவனது சகோதரனும்‌ (யாத்‌, 0:20) 
உபயோகித்தது எல்லாம்‌ கொடுக்கப்பட்ட வாக்குத்தத்ததினைச்‌ சார்ந்த 
விசுவாசமே (எபி, 11:23). குட்டி மகள்‌ மிரியாமையும்‌ விசுவாசம்‌ 
தைரியமாய்‌ செயல்படவைத்ததினைக்‌ காணுகையில்‌ (யாத்‌, 2 :4-8), 
நம்முடைய விசுவாசம்‌ சிறகடித்துப்‌ பறந்து செயல்படத்‌ தூண்டுகிறது, 
அல்லவா! 

பூமி கர்த்தருடைய மகிமையை அறிகிற அறிவினால்‌ 
நிறைந்திருக்கும்‌ (ஆபகூக்‌ 2:14) என்பதும்‌, இந்தக்‌ கல்லின்மேல்‌ 
என்‌ சபையைக்‌ கட்டுவேன்‌; பாதாளத்தின்‌ வாசல்கள்‌ அதை 
மேற்கொள்வதில்லை (மத்‌, 1:18) என்பதும்‌ தேவ வாக்குத்தத்தங்கள்‌ 
அல்லவா! சிறியவரும்‌ பெரியவரும்‌ அதனைப்‌ பிமத்துக்கொண்ரு விசுவாச 
செய்கைகளை வெளிப்பருத்தினால்‌ தேசம்‌ குலுங்குமே! 

பார்வோனின்‌ ஆவியின்‌ கிரியைகளோடு, யேசபேலின்‌ ஆவியின்‌ 
கிரியையும்‌ ஒங்கி நிற்கும்‌, அனைத்தின்‌ மேலும்‌ தனது பிடியை இறுக்கும்‌ 

அந்த ஆவி (௦௦௦1, யாரையும்‌ அழித்தாகிலும்‌ நினைத்ததனை சாதிக்கத்‌ 
துடிக்கும்‌ (1 இராஜா. 21:7); அதனை சாதிக்க ஆவிக்குரிய போர்வையையும்‌ 
போர்த்துக்‌ கொள்ளும்‌; ஆளுகிறவர்களை அடிமையாக்கி தன்னுடைய 
அனைத்து அருவருப்புகளையும்‌ நடப்பிக்கும்‌ (1 இராஜா, 21:25); 
அனைத்தையும்‌ தன்னுடைய கட்டுப்பாட்டிலேயே கொண்டவர துரித 
நடவடிக்கைகளை எடுக்கும்‌; எந்த பெலவானையும்‌ விழத்தள்ள தன்னுடைய 
வசீகரத்‌ தந்திரத்தனை உபயோகப்படுத்தும்‌ (2 இராஜா. 9:30), இதனைத்தான்‌ 
நாம்‌ இந்த ஆண்டில்‌ அரசியலிலும்‌, ஆன்மீகக்‌ காரியங்களிலும்‌ சந்திக்க 
நேரிடும்‌, 

அவருடைய கிரியைகளை அழித்தொழிக்க, தேவ மனிதர்களை 
பைத்தியமாக நினைக்கும்‌ கூட்டத்தில்‌ உட்கார்ந்திருக்கும்‌ யெகூக்கள்‌ 
அபிஷேகிக்கப்பட வேண்டும்‌ (2 இராஜா, 9 :11), வைராக்கியங்கொண்டு 
தேவன்‌ சொல்வதைச்‌ செய்து முடிக்கும்‌ ஒரு கூட்டம்‌ எழும்பும்‌ வேளையும்‌ 
இதுவே. யேசபேலின்‌ வேசித்தனத்தினையும்‌, பில்லிசூனியங்களையும்‌ 
கண்டு கொதித்து எழும்புகிறவர்கள்‌ தேவை (2 இராஜா. 9:22), வேகமாகச்‌ 
செயல்பரும்‌ செயல்வீரர்கள்‌ இன்று தேவை (2 இராஜா. 9:20), நேர்மையான 
யோனதாப்‌ போன்றோரின்‌ துணைநாடி நிற்கும்‌ யெகூக்கள்‌ இன்று தேவை. 
(2 இராஜா, 10 ; 15) 

எலியாவின்‌ நாட்களில்‌ யேசபேலின்‌ ஆவியின்‌ அட்டகாசத்தினை 
முறியடிக்க, எலியா ஜனத்தினை எழுப்பி, கர்த்தரே தேவன்‌' 
என்று முழங்கப்பண்ண அக்கினி அனுப்பப்பட்டதை நாம்‌ நன்கு 
அறிவோம்‌, ஆனால்‌, எலியாவை வீட்டில்‌ தங்கவைக்கவும்‌, மூன்று 
வருடங்கள்‌ அவனை பராமரிக்கவும்‌ ஒப்புக்கொண்ட பெயர்‌ 
தெரியாத சாரிபாத்‌ விதவையை நாம்‌ கவனிக்கத்‌ தவறிவிடுவோம்‌, 
எலியாவினால்‌ நன்மை பெற்றது சரியே, அது அவனையும்‌ 
மற்றும்‌ அவள்‌ குடும்பத்தையும்‌ பஞ்சகாலத்தில்‌ போலஷிக்கப்‌ 


போதுமானதாயிருந்ததும்‌ உண்மையே (1 இராஜா, 17:15). எலியாவை 
ஆகாப்‌ ராஜாவின்‌ கண்களுக்கு மறைத்து வைத்திருந்த அவள்‌ 
(1 இராஜா, 18:10), ஒரு விதவையின்‌ வீட்டில்‌ ஊழியக்காரன்‌ 


இத்தனை நாட்கள்‌ தங்கியிருந்த காரணம்‌ கற்பிக்கப்படலாமே என்ற 
அவமானத்தையும்‌ சகிக்க ஆயத்தம்‌. (1 இராஜா. 17:20) 

மோசேயின்‌ குடும்பம்‌ விசுவாசக்‌ குடும்பம்‌; சிறுபிள்ளை மிரியாம்‌ 
வரை விசுவாசத்தினை கிரியையில்‌ காண்பிப்பவர்கள்‌. ஆனால்‌, இந்த 
விதவை அத்தனையாய்‌ அறிந்தவள்‌ அல்ல (1 இராஜா, 17:24); இவர்‌ 
இருப்பதால்‌ தனக்கு அப்பம்‌ கிடைக்கிறது என்ற நிலையில்தான்‌ 
இருந்தாள்‌. மகன்‌ உயிரோடு எழுப்பப்படும்‌ வரை எலியாவை தேவ 
மனுஷனாகப்‌ பார்க்கவும்‌, அவருடைய வார்த்தையை பூரணமாய்‌ 
விசுவாசிக்கவும்‌ கூடாதவள்‌, ஆனாலும்‌ என்ன? இந்த வருடத்தில்‌ 
இப்படிப்பட்டவர்களும்‌ தேவ திட்டத்தினை நிறைவேற்றும்‌ தேவ மனிதர்களுக்கு 
துணையாகத்‌ தேவையல்லவா! 

இனம்‌ தெரிந்தவர்களும்‌, தெரியாதவர்களும்‌, ஆண்டவருக்கும்‌ 
அவரால்‌ எழுப்பப்பட்ட தேவ ஊழியர்களுக்கும்‌ தேவை. மோசேக்கு ஓர்‌ 
காவலாள்‌ மிரியாம்‌, எலியாவுக்கு ஒரு ஏழை விதவை; அனைவருக்கும்‌ 
பங்குண்டு அல்லவா! 

போதாக்குறைக்கு எஸ்தர்‌ நாட்களில்‌ தீவிரமாய்‌ தேவ மக்களை 
அழிக்கப்‌ புறப்பட்ட ஆமானின்‌ ஆவியின்‌ கிரியையும்‌ அதிகமாகும்‌, 
தன்னைச்‌ சுற்றியே காரியங்களை நடப்பிக்க விரும்பும்‌ ஆகானைப்‌ 
போலவும்‌, தன்‌ பெருமைகளைப்‌ பேசி மகிழ்ச்சி கொள்ளும்‌ பெருமை 
கொண்ட ஆகானின்‌ ஆவி, தன்னைத்‌ தவிர மற்றவர்கள்‌ கனம்‌ பெறக்கூடாது 
என்பதில்‌ கவனமாகவும்‌ இருக்கும்‌ (எஸ்தர்‌ 3:9,11,15, 59-13, 6:6). இதுவும்‌ 
இன்று மலிந்து காணப்பட்டாலும்‌, இந்த வருடத்தில்‌ இது இன்னமும்‌ 
வெளிப்படையாகத்‌ தெரியவரும்‌, 

இந்த நேரத்தில்‌ அரண்மனை உல்லாசத்தில்‌ மயங்கி இருக்கும்‌ 
எஸ்தர்களை தட்டியெழுப்பவும்‌, உயிரையும்‌ பணையம்‌ வைக்க 
ஆயத்தமாக மாற்றவும்‌, தன்‌ ஜனத்திற்காக வேதனையோடு துமக்கும்‌ 
இதயம்‌ கொண்ட மொர்தெகாய்‌ எழும்பித்தான்‌ ஆக வேண்டும்‌. தன்னுடைய 
பாதுகாப்பை பெரிதாக எண்ணாமல்‌, தான்‌ சாதிக்கிற காரியங்களை தாரை 
தப்பட்டை அடிக்காமல்‌, அமைதியாக தன்னுடைய கடமையை ஆற்றும்‌ இந்த 

செயல்வீரர்களின்‌ எண்ணிக்கை அதிகமாகவேண்மும்‌. (எஸ்தர்‌ 2:21-23) 

இன்னும்‌ ஒரு ஆவியின்‌ செயல்பாடு அதிதீவிரமாக மாறுவதனை 
நான்‌ உணர்கிறேன்‌, இயேசுவை குழந்தை பருவத்திலேயே கொல்ல 
நினைத்த ஏரோதின்‌ ஆவிபோன்று செயல்படும்‌ அந்த ஆவியின்‌ 
கிரியைகள்‌, எழும்பும்‌ சில நல்ல காரியங்களையும்‌, ஊழியங்களையும்‌ 
முளையிலேயே கிள்ள நினைத்து வெறிகொண்று திரிபவை. மத்தேயு 2-ம்‌ 
அதிகாரம்‌ அதின்‌ விபரத்தினை நமக்குத்‌ தருகிறது; 'விட்டுவிட்டால்‌ 
வளர்ந்து விடுவான்‌” என்ற வெறிச்செயல்‌, 

அதனால்‌ நூற்றுக்கணக்கானக்‌ குழந்தைகள்‌ கொல்லப்படுகிறார்கள்‌, 
அழுகையும்‌ புலம்பலும்‌ எங்கும்‌ கேட்கிறது (மத்‌. 2:17), 7 ஆண்டுகள்‌ 
அந்நிய தேசத்தில்‌ யோசேப்பு குடும்பமாக வாழவேண்டிய நிர்பந்தம்‌, 

அநேக தேவ காரியங்களுக்காக உலகில்‌ உருவாகும்‌ சிறிய 
சிறிய ஊழியங்கள்‌ நசுக்கப்பட சட்டங்களும்‌ தடைகளும்‌ அதி தீவிரமாக 
நிறைவேற்றப்பட வாய்ப்புண்று. ஆயினும்‌, அப்படிப்பட்டவைகளைப்‌ 
பாதுகாக்க யோசேப்பு போன்ற எளியவர்களையும்‌ தேவன்‌ எழுப்புவார்‌. 
ஆவியில்‌ எளிமையாய்‌ வாழ தங்களை ஓப்புக்‌ கொருத்தவர்களை தேவன்‌ 
எழுப்பும்‌ வருடமாக மாறட்டும்‌. 

ஆகமொத்தம்‌, தேவன்‌ உபயோகப்படுத்தத்தக்கதான விசுவாச 
வீரர்கள்‌, தேவ சத்தம்‌ கேட்டதினால்‌ அதனைச்‌ சார்ந்து தங்கள்‌ 
விசுவாசத்தினை வளர்த்துக்‌ கொண்டவர்களை நாம்‌ காணக்கூடும்‌, 

வைராக்கியம்‌ கொண்டவர்களின்‌ பின்‌ நிற்கும்‌ ஏழை ஜனங்கள்‌, 
அவமானத்தையும்‌ சகித்து தங்களின்‌ பங்கை செலுத்த முன்‌ வருவோர்‌ 
ஏராளமாக எழும்புவதனையும்‌ நாம்‌ காணக்கூடும்‌. 

தன்‌ நலம்‌ பாராமல்‌ பிறர்‌ நலம்‌ நாடி உயிரையும்‌ அர்ப்பணிக்க 
வல்லவர்களை உருவாக்கும்‌ துடிப்பான செயல்‌ வீரர்கள்‌ எழும்புவதனை 
ஆங்காங்கே நாம்‌ காணக்கூடிய ஆண்டாக மாறட்டும்‌. 

ஏழையாயினும்‌ என்ன? எளிமையின்‌ ஆவி எதனையும்‌ 
யோசிக்காமல்‌ தேவசத்தத்திற்கு கீழ்ப்படியும்‌ குணாதிசயங்கள்‌ 


கொண்டவர்களை எழுப்பிடுமே, 

'என்ன வந்தாலும்‌ நம்புவேன்‌ என்‌ நேச மீட்பரை 

யார்‌ கைவிட்டாலும்‌ பின்‌ செல்வேன்‌ எனது இயேசுவை 
அகல ஆழ உயரமாய்‌ எவ்வளவன்பு கூர்ந்தார்‌ 

என்ன துன்பங்கள்‌ வந்தாலும்‌ 


அவர்‌ என்னை கைவிடமாட்டார்‌ 


ஐயம்‌ இருந்ததோர்‌ காலத்தில்‌ ஆவி குறைவால்தான்‌ 
மீட்பர்‌ உதிர பெலத்தால்‌ சத்துருவை வென்றேன்‌ 
என்‌ பயம்‌ யாவும்‌ நீங்கிற்றே இயேசு கை தூக்கினார்‌ 
முற்றும்‌ என்‌ உள்ளம்‌ மாறிற்றே 


இயேசென்னைக்‌ காக்கவல்லோர்‌' 


என்று பாடி ஆண்டு முழுவதும்‌ முன்னேற தேவன்‌ அருள்‌ 
செய்வாராக, கர்த்தருக்குக்‌ காத்திருந்து அவர்‌ சத்தம்‌ கேட்கவும்‌, 
அதின்படி செயல்படவும்‌, அவரால்‌ தரப்படும்‌ விசுவாசத்தினால்‌ 
வாழ்க்கையில்‌ முன்னேறவும்‌ தேவன்‌ உங்களுக்கு உதவும்படி 
வாழ்த்துகிறேன்‌, 

(விசுவாசம்‌ தேவ வார்த்தைதனைக்‌ கேட்பதினால்‌ வருவது” 
என்பதனை மறக்காதீர்கள்‌, காதுள்ளவன்‌ கேட்கக்கடவன்‌, எந்த 
சூழ்நிலையில்‌ எப்படி செயல்படவேண்டும்‌ என்பதும்‌, எப்படிப்பட்ட 
திட்டங்களை நாம்‌ செயல்படுத்த வேண்டும்‌ என்பதும்‌ பரத்திலிருந்து 
தரப்பட அவரின்‌ பாதம்‌ காத்திருப்போம்‌, கேட்கின்ற சத்தத்தினை 
புரிந்து கொள்ளவும்‌, தேவன்‌ ஒருதரம்‌ விளம்பினார்‌, இரண்டுதரம்‌ 
கேட்டிருக்கிறேன்‌ (சங்‌, (2:11) என்ற உறுதியோடு ஆண்டு முழுவதும்‌ 
வாழ தேவ கிருபை போதுமானதாயிருக்கட்டும்‌. 

அலை அலையாய்‌ சத்துருவின்‌ ஆவியின்‌ செயல்கள்‌ 
அருக்கருக்காய்‌ அவனின்‌ துர்ச்‌ செய்கைகள்‌ 

அக்னி ஆஸ்திரங்களுக்கும்‌ குறைச்சலில்லை 
அழிக்க வரும்‌ அலகினை அதமாக்குவோம்‌. 


விசுவாசக்‌ கேடகம்‌ பிடித்து நின்றே போரில்‌ 
விரைந்து செயல்பரும்‌ கால்களும்‌ நமதே 

விண்‌ அதிரும்‌ ஸ்தோத்திரப்‌ பலிகளை செலுத்தியே 
விண்ணாசரின்‌ பின்னே செயல்பருவோம்‌ நிதமே 


ஜெயம்‌ கொண்டவர்‌ முன்னே செல்கிறார்‌ 

ஜெயிக்கப்‌ பிறந்தவர்‌ பின்னே அணி அணியாய்‌ 
ஜெபம்‌ என்ற ஆயத்தமும்‌ வார்த்தை என்ற வாளும்‌ 
ஜீவனுக்குப்‌ போதுமே எதிரியினை அழிக்க 


வைராக்கியம்‌ கொண்டவரும்‌ செயல்படத்‌ துடிப்போரும்‌ 
வைத்திடார்‌ நம்பிக்கை தன்‌ பலத்தில்‌ 

வையகம்‌ காணும்‌ மகிபனின்‌ செயல்தனை 
வைத்திருவோம்‌ நம்பிக்கை அவர்‌ வார்த்தையின்‌ மேலே 


சேனைகளின்‌ கர்த்தர்‌ நம்மோமருக்கிறார்‌ 

சோர்வினை அகற்றியே தொடருவோம்‌ அவர்‌ பணியினை 
சேர்த்திரவோம்‌ கனிகளை அவர்‌ களத்தில்‌ 

சேதம்‌ வராது காப்பவர்‌ நம்முடனேயே... 


அன்பரின்‌ அறுவடைப்‌ பணியில்‌ 
"௯ அன்பு சகோதரர்‌ 0. அகஸ்டின்‌ ஜெபக்குமார்‌ 

ஸ்‌ | ட்‌ 1 | 3 a அ லு 
- உருவாக்கும்‌ உன்னத்‌ 


இஸ்ரவேலின்‌ பரிசுத்தராயிருக்கிற உன்‌ மீடபரான கர்த்தர்‌ 
சொல்லுகிறதாவது: பிரயோஜனமாயிருக்கிறதை உனக்குப்‌ போதித்து, 
நீ நடக்கவேண்டிய வழியிலே உன்னை நடத்துகிற உன்‌ தேவனாகிய 
கர்த்தர்‌ நானே. ஆ, என்‌ கற்பனைகளைக்‌ கவனித்தாயானால்‌ 
நலமாயிருக்கும்‌; அப்பொழுது உன்‌ சமாதானம்‌ நதியைப்போலும்‌, உன்‌ 
நீதி சமுத்திரத்தின்‌ அலைகளைப்போலும்‌ இருக்கும்‌. (ஏசா 48:17,18) 


இஸ்ரவேலின்‌ பரிசுத்தர்‌ என்றும்‌, மீட்பராகிய கர்த்தர்‌ என்றும்‌ தேவன்‌ 
தன்னை இங்கே வெளிப்படுத்‌ துகிறதுடன்‌, “உன்‌ கேவனாகிய கர்க்‌.கர்‌ நானே” 
என்பதையும்‌ அழுத்தமாகக்‌ கூறுகின்றார்‌. பிரயோஜனமாமிருக்கிறவைகளை 
நமக்குப்‌ போதித்து, நாம்‌ நடக்கவேண்டிய வழியிலே நம்மை நடத்துகிறவர்‌ 
நமது தேவன்‌. அவரை நம்முடைய சொந்த இரட்சகராக விசுவாசிப்பதினால்‌ 
வேதம்‌ நம்மை “விசுவாசிகள்‌” என்று அழைக்கிறது; எனினும்‌, அதனைக்‌ 
காட்டிலும்‌ அதிகமாக, “சீஷர்கள்‌” என்றும்‌ வேதம்‌ நம்மை வலியுறுத்தி 
அழைக்கிறதை புதிய ஏற்பாட்டின்‌ பல பகுதிகளில்‌ நாம்‌ வாசிக்க முடியும்‌. 
“015006” மற்றும்‌ “ரகர ஆகிய இவ்விரண்டு வார்த்தைகளும்‌ ஒரே 
வேரிலிருந்தே வருகின்றன. எந்த மனிதனுடைய வாழ்க்கையிலே discipline 
காணப்படுகிறதோ, அந்த மனிதனை 015006 ஆக மாற்ற அவர்‌ ஒருபோதும்‌ 


தயங்குவதில்லை. அவருடைய சீஷர்களாக நாம்‌ மாறவேண்டுமென்றால்‌, 

அவருடைய கற்பனைகளின்படி ஒழுக்கமாக நாம்‌ வாழவேண்டியது அவசியம்‌. 
நமக்குள்‌ இருக்கின்ற விருப்பமும்‌, ஆசையும்‌, ஏக்கமும்‌ நம்முடைய 
வழிகளிலேயும்‌, நாம்‌ விரும்புகின்ற பாதைகளில்‌ செல்லும்படியாகவுமே நம்மை 
தூண்டிக்கொண்டிருக்கும்‌; எனினும்‌, அவருடைய சித்தத்தை நிறைவேற்ற 
முயற்சியெடுத்து, நம்மை நாமே அதற்காக ஓப்புக்கொடுக்கும்போது, நாம்‌ 
அவருடைய “சீஷர்களாக” நம்மை அர்ப்பணித்திருக்கிறோம்‌ என்பதை 
அறிந்துகொள்ளவேண்டியது அவசியம்‌. 


அவரை விசுவாசிப்பதற்கு மாத்திரமல்ல, அவர்‌ நடந்தபடியே நாமும்‌ 
நடப்பதற்கே தேவன்‌ நம்மை அழைத்திருக்கிறார்‌; எனவே, அவருடைய 
சீஷர்கள்‌ என்று நாம்‌ அழைக்கப்படுவதே அதற்குப்‌ பொருத்தமானது. நாம்‌ 
அவரைப்‌ பின்பற்றும்‌ பக்தர்கள்‌ (devotees) அல்ல, நாம்‌ அவருடைய 
சீஷர்கள்‌  (iகஎுறes) என்பதை மறந்துவிடக்கூடாது. ஆண்டவரை 
யாரென்று அறியாமல்‌, உணர்ந்துகொள்ளாமல்‌, தங்கள்‌ வாயினாலே மாத்திரம்‌ 
சத்தமிட்டுக்கொண்டிருப்பவர்கள்‌ பக்தர்கள்‌. இந்த நாட்களிலும்‌, அரசியல்‌ 
தலைவர்களையும்‌ தொண்டர்கள்‌ என்று அழைக்கப்படுவோர்‌ பக்தர்களாக 
இவ்வாறே பின்தொடருகின்றார்கள்‌. எனினும்‌, இயேசு கிறிஸ்துவையும்‌ மற்றும்‌ 
அவரது வாழ்க்கையையும்‌ உற்றுப்‌ பார்த்தவர்களாக அவரை பின்தொடரும்படியாக 
அழைக்கப்பட்டிருக்கும்‌ நாமோ பக்தர்கள்‌ அல்ல சீஷர்களே. அவருடைய சீஷ 
ர்கள்‌ என்று நாம்‌ அழைக்கப்படுவதினாலே, அவரது வழிநடத்துதலின்படியும்‌ 
மற்றும்‌ அவருடைய கற்பனைகளின்படியும்‌ நடத்தப்படும்படியாக நம்மை அவரது 
கரத்தில்‌ அர்ப்பணிக்கிறோம்‌ என்பதை நாம்‌ அறிந்துகொள்ளவேண்டும்‌. அவர்‌ 
விரும்புகின்ற எந்தெந்த காரியங்கள்‌ நம்மில்‌ காணப்படவில்லையோ, அவைகள்‌ 
உருவாகும்படியாக அவரது கரத்தில்‌ நம்மை ஒப்புக்கொடுக்கவேண்டும்‌. 
எந்த காரியத்தை நம்மால்‌ செய்யமுடியாமலிருக்கிறோமோ, எந்த வெற்றியை 
அடையமுடியாமலிருக்கிறோமோ, அவைகளையெல்லாம்‌ அடையும்படிக்கு 
அவர்‌ கிரியைசெய்யும்படியாக அவரது கரத்தில்‌ அர்ப்பணிக்கவேண்டும்‌. 


உருவாக்கும்படியாக அவரது கரத்தில்‌ நம்மை ஒப்புக்கொடுக்கும்போது, 
“பிரயோஜனமாயிருக்கிறதை உனக்குப்‌ போகிக்து, நீ நடக்கவேண்டிய வமியிலே 
உன்னை நடத்துகிற உன்‌ கேவனாகிய கர்க்கர்‌ நானே” (ஏசா. 48:17) என்று 
அவர்‌ நம்மைப்‌ பார்த்து கூறுகின்றார்‌. அவருடைய கரத்தில்‌ நம்மை 


ஒப்புக்கொடுத்திருப்போமென்றால்‌, அவருடைய கற்பனைகளை நாம்‌ நன்றாய்‌ 

கவனிக்கவேண்டும்‌, அத்துடன்‌, அவைகளின்படியே அனுதினமும்‌ நடக்கவும்‌ 
நம்மை அர்ப்பணிக்கவேண்டும்‌. அவ்வாறு நாம்‌ அர்ப்பணிப்போமென்றால்‌, 
“உன்‌ சமாதானம்‌ நகியைப்போலும்‌,உன்‌ றீகி சமூக்கிரக்‌ கின்‌ அலைகளைப்போலும்‌ 
இருக்கும்‌” (ஏசா. 48:18) என்ற வசனம்‌ நம்முடைய வாழ்க்கையில்‌ நிறைவேறும்‌. 


மனிதர்களின்‌ வாழ்க்கையில்‌, காத்திருத்தல்‌ என்பது கடினமான 
ஒன்றே. அவர்களுக்கு இவ்வளவு கிடைத்துவிட்டது, எத்தனையாய்‌ 
கொடுக்கப்பட்டிருக்கிறது; ஆனால்‌, எனக்கு ஏன்‌ இன்னும்‌ கிடைக்கவில்லை? 
என்ற எண்ணங்களால்‌ சிறைபிடிக்கப்பட்டிருக்கும்‌ மனிதர்கள்‌ அநேகர்‌. நாம்‌ 
வளர்க்கும்‌ செல்லப்‌ பிராணிகளிடத்தில்‌ காணப்படும்‌ காத்திருக்கும்‌ குணம்கூட 
சில நேரங்களில்‌ அதன்‌ எஜமான்களாகிய நமக்குள்‌ காணப்படுவதில்லை. எனினும்‌, 
நம்மால்‌ செய்யமுடியாத, சாத்தியமில்லாத காரியங்களையெல்லாம்‌ செய்யும்படியாக 
அவருக்கேற்றபடி நம்மை வனைந்து, அவருக்குப்‌ பிரியமானவைகளை 
நமக்குக்‌ கற்றுக்கொடுத்து, அவரது கற்பனைகளின்படி நடக்க நமக்குப்‌ 
பயிற்சியளித்து அவரது சீஷர்களாக நம்மை உருவாக்குகின்றவர்‌ நமது 
தேவன்‌. பிரயோஜனமாயிருக்கிறதை நமக்குப்‌ போதித்து நடத்துகிறவர்‌ நமது 
தேவன்‌. நம்முடைய மாம்சீக சிந்தைகளையும்‌ மற்றும்‌ எண்ணங்களையும்‌ 
அகற்றி, அவருடைய சிந்கைகளையும்‌ மற்றும்‌ எண்ணங்களையும்‌ சீஷர்களாகிய 
நமக்குள்‌ உருவாக்குகிறவர்‌ நமது தேவன்‌. அவருக்கென்று நம்மை நாமே 
ஒப்புக்கொடுத்திருப்போமென்றால்‌, அவருக்குக்‌ கீழ்ப்படிவது நமக்கு 
எளிதானதே, எஜமானாக அவரை ஏற்றுக்கொண்டு, எந்நிலையிலும்‌ அவரைப்‌ 
பின்தொடர்ந்து செல்வதும்‌ சாத்தியமானதே. 


நான்‌ விரும்புகின்ற வழியிலேயே நடக்கவேண்டும்‌ என்று 
விரும்புவதினாலேயே, அநேகருடைய வாழ்க்கை இன்னும்‌ சமாதானத்திற்குத்‌ 
தூரமாயிருக்கின்றது. அவரது கற்பனைகளைக்‌ கைக்கொள்ளவேண்டும்‌ 
என்ற விருப்பத்தைக்‌ காட்டிலும்‌, எனது ஆசைகள்‌ நிறைவேறவேண்டும்‌ 
என்ற விருப்பமே மேலோங்கி நிற்பதால்‌, சீஷர்கள்‌ என்ற ஸ்தானத்தைக்கூட 
எட்டிப்பிடிக்காமல்‌, சிறியதோர்‌ வட்டத்திற்குள்ளேயே முடங்கிக்‌ கிடக்கும்‌ 
மனிதர்கள்‌ அநேகர்‌. இந்கு புதிய ஆணிழலும்‌, அவர்‌ விரும்பும்‌ காரியங்கள்‌ 
நம்முடைய வாழ்க்கையில்‌ அனுதின மும்‌ உருவாக நம்மை அர்ப்பணிப்போம்‌. 

PEACE -| கோட்டம்‌ 


இ ஜனவரி 01 ஹல்திகோச்சா 

தெதீதர்டாட்‌, ஓர்மாஜி ஆகிய கிராமங்களில்‌ சுவிசேஷம்‌ அறிவிக்கப்பட்டது. 
காடிகாவ்‌, ராஹம்‌, டுடுவா, டன்டவா, சுமியாடாட்‌, மஸசிலவங்‌ 
ஆகிய கிராமங்களில்‌ பின்தொடர்‌ மற்றும்‌ வீடு சந்திப்பு ஊழியம்‌ 
நடைபெற்றது. ஜோதி திர்க்கி ஜெபத்தினால்‌ தீராத வியாதியிலிருந்து 
சுகமானார்‌. இப்பணித்தளத்தில்‌ நிலம்‌ வாங்கி 10 ஆண்டுகளாகியும்‌ 
ஆலயம்‌ கட்டப்படக்கூடாதபடிக்‌ காணப்படுகிற தடைகள்‌ மாறவும்‌, 
டன்டவா பகுதியைச்‌ சேர்ந்த இந்திரஜித்‌ போதைப்‌ பழக்கத்திலிருந்து 
விடுதலையாகவும்‌, பச்ரா கிராமத்தைச்‌ சேர்ந்த சரவணன்‌ திருட்டுப்‌ 
பழக்கத்திலிருந்து விடுதலையாகவும்‌, சுயியாடாட்‌ பகுதியைச்‌ சேர்ந்த 
மினிகச்சப்பிற்கு ஏற்ற வாழ்க்கைத்‌ துணை கிடைக்கவும்‌ ஜெபியுங்கள்‌. 


ஷி ஜனவரி 02 பர்க்ககானா 


ஹர்லி, காட்தரி, மோஹ்காமி, ஜமனிடிஹ்‌, சிக்ரி, பான்ட்‌, நாபோ ஆகிய 
கிராமங்களில்‌ சுவிசேஷம்‌ அறிவிக்கப்பட்டு பின்தொடர்‌ ஊழியம்‌ 
செய்யப்பட்டது, 150 சுவிசேஷக்‌ கைப்பிரதிகளும்‌, 10 புதிய ஏற்பாடுகளும்‌ 

விநியோகிக்கப்பட்டன. லீலா மோசோமாத்‌ ஞானஸ்நானம்‌ பெற்று தேவ 
நாமத்தை மகிமைப்படுத்தினார்‌. சுமன்தேவி, பின்ட்டுஷா, சுமித்ராதேவி, 
கைலாஷ்‌ ஆகியோர்‌ புதிதாக சபை ஆராதனையில்‌ கலந்துகொள்ளுகிறார்கள்‌. 
ஹர்லி கிராமத்தைச்‌ சேர்ந்த சுமன்தேவி பிசாசின்‌ போராட்டத்திலிருந்து 
விடுதலையானார்‌. சங்கர்‌ மஹந்தோ குடும்பம்‌ இரட்சிக்கப்படவும்‌, நீண்ட 
நாட்களாக தலைவலியினால்‌ கஷ்டப்படும்‌ கெளசல்யா சுகமாகவும்‌, மீனு 
மஹந்தோ குடும்பத்தினர்‌ ஞானஸ்நானம்‌ எடுப்பதற்குக்‌ காணப்படும்‌ 
தடைகள்‌ மாறவும்‌ ஜெபியுங்கள்‌. 


2 ஜனவரி 03 பாலுமாத்‌ 


பிப்ராஹி, தாது, கேவ்லியா, சோட்ரோ, படைடார்‌ ஆகிய கிராமங்களில்‌ 
சுவிசேஷத்திற்கு ஆர்வம்‌ காட்டியவர்கள்‌ மத்தியில்‌ பின்தொடர்‌ ஊழியம்‌ 
செய்யப்பட்டது. சீமாகுமாரி, குஷ்புகுமாரி, ரீனாகுமாரி, அன்சுகுமாரி, 
அஞ்சலிகுமாரி ஆகிய 5 பேர்‌ ஞானஸ்நானம்‌ பெற்று தேவ நாமத்தை 
மகிமைப்படுத்தினர்‌. பிப்ராஹி கிராமத்தில்‌ புபேன்‌ மிஞ்ச்‌ வீட்டிலும்‌, தாது 
கிராமத்தில்‌ ஷ்யாம்லால்‌ உராவ்‌ வீட்டிலும்‌ ஜெபக்‌ கூட்டம்‌ நடைபெற்றது. 
அஞ்சனாகுமாரி, சோனாகுமாரி, ரஞ்சன்‌ உராவ்‌ ஆகியோர்‌ புதிதாக 
சபை ஆராதனையில்‌ கலந்துகொள்ளுகிறார்கள்‌. சேத்தாக்‌ கிராமவாசி 
சுமன்தேவி நெஞ்சுவலியிலிருந்து சுகமாகவும்‌, மூர்பா பகுதியைச்‌ சேர்ந்த 
அஞ்சனாகுமாரிக்கு கண்களில்‌ நல்ல பார்வை கிடைக்கவும்‌, சோனாகுமாரி 
இரட்சிக்கப்படவும்‌, சுராங்கிடோலா கிராமத்தில்‌ உள்ள தினேஷ்‌ ஊராரின்‌ 
எதிர்ப்புகள்‌ நீங்கி சமாதானமாக சபைக்கு வரவும்‌ ஜெபியுங்கள்‌. 


ஓ ஜனவரி 04 பாபந்தி 

சிப்பாதோஹர்‌, லுஹுர்‌ ஆகிய கிராமங்களில்‌ சுவிசேஷக்‌ கைப்பிரதிகளின்‌ 
வாயிலாக சுவிசேஷம்‌ அறிவிக்கப்பட்டது. லேதகி, கோல்லயாரி, சதுப்‌, 
கடுவாதோட்‌ ஆகிய கிராமங்களில்‌ பின்தொடர்‌ ஊழியம்‌ செய்யப்பட்டது. 
பபன்டிஹ்‌, சதுப்‌ ஆகிய கிராமங்களில்‌ வீட்டு சபை ஆராதனை 
நடைபெற்றது. கன்டக்ரோடு பகுதியில்‌ உபவாசக்‌ கூடுகை நடத்தப்பட்டது. 
காலமெல்லாம்‌ கால்வலியினால்‌ கஷ்டப்படும்‌ பிரின்ஸஸ்‌ சுகமாகவும்‌, சுசில்‌ 

விசுவாசத்தில்‌ வளரவும்‌, ஃபூல்குமாரியின்‌ குடும்பம்‌ இரட்சிக்கப்படவும்‌, 
இப்பணித்தள சபையில்‌ புதிய ஆத்துமாக்கள்‌ வரவும்‌, மற்றும்‌ வாலிபப்‌ 
பிள்ளைகள்‌ வசனத்தை வாஞ்சையாகக்‌ கேட்கவும்‌ ஜெபியுங்கள்‌. 


ஓ ஐனவரி 05 ஹன்டர்கஞ்‌ 
மாயாபூர்‌, ஜபடா, பாக்கா, நவாடிஹ்‌, ஜஜ்லோ ஆகிய கிராமங்களில்‌ 
தனித்தாள்‌ ஊழியம்‌ மற்றும்‌ விசுவாசிகளின்‌ வீடு சந்திப்பு ஊழியம்‌ 
செய்யப்பட்டது. நிரஞ்சன்‌, மகேந்தர்‌, கிருஷ்னா, ஜுகேஷ்‌ ஆகியோருக்கு 
சுவிசேஷம்‌ அறிவிக்கப்பட்டது. கிருஷ்னாதாஸ்‌, மகேந்திர யாதவ்‌ ஆகியோர்‌ 
புதிதாய்‌ சபை ஆராதனையில்‌ கலந்துகொள்கிறார்கள்‌. பக்கவாதத்தால்‌ 
பாதிக்கப்பட்டு நடக்கமுடியாமலும்‌, கண்‌ பார்வையை இழந்தும்‌ உள்ள 
லக்கியாதேவி சுகமாகவும்‌, இப்பணித்தள ஊழியருடைய பிள்ளைகளின்‌ 
படிப்பிற்காகவும்‌ ஜெபியுங்கள்‌. 


ஆ ஜனவரி 06 சர்ஹி 

பூசரி, கஜரி, புர்குன்டா ஆகிய கிராமங்களில்‌ சுவிசேஷக்‌ கைப்பிரதிகள்‌ 
வாயிலாக சுவிசேஷம்‌ அறிவிக்கப்பட்டது. பைதாலிஷ்‌, கனியாடிஹ்‌, 
ஜோஹரா ஆகிய கிராமங்களில்‌ பின்தொடர்‌ ஊழியம்‌ செய்யப்பட்டது. 
கிரோதார்பிரசாத்‌, மிதிலேஷ்குமார்‌ ஆகியோர்‌ புதிதாய்‌ சபை 
ஆராதனையில்‌ கலந்துகொள்வதுடன்‌, வீட்டுரபை ஆராதனையில்‌ 
விசுவாசிகள்‌ உற்சாகமாகக்‌ கலந்துகொள்ளுகிறார்கள்‌.  சுமன்தேவி 
நீண்டநாள்‌ வயிற்றுவலியிலிருந்து சுகம்‌ பெற்றதற்காகத்‌ துதியுங்கள்‌. 
ஞானஸ்நானத்திற்கு ஆயத்தமாக இருக்கிறவர்களுக்காகவும்‌ மற்றும்‌ 
இப்பணித்தளத்தில்‌ காணப்படும்‌ ஊழிய எதிர்ப்புகள்‌ மாறவும்‌ ஜெபியுங்கள்‌. 


லி ஜனவரி ர சத்ரா 

ஜமரே, பன்சரி, சென்ஹா, உர்ரத்‌, கிஸ்மோட்‌ ஆகிய இடங்களில்‌ சுவிசேஷக்‌ 
கைப்பிரதிகள்‌ வாயிலாக சுவிசேஷம்‌ அறிவிக்கப்பட்டது மற்றும்‌ 
கேர்வாவில்‌ இரவு ஜெபம்‌ நடைபெற்றது. அத்துடன்‌, கயா பட்டணத்தில்‌ 
ஊழியர்‌ கூடுகை நடத்தப்பட்டது. கூடு, உர்ரத்‌, மன்டேர்‌, லோகர்தஹா, 

செரங்காத்து, பன்சரி, பக்கார்டோலி ஆகிய இடங்களில்‌ பின்தொடர்‌ 
ஊழியம்‌ செய்யப்பட்டது. மன்டேர்‌, ஹல்திகோச்சா ஆகிய இடங்களில்‌ 
உள்ள சபைகளில்‌ விசேஷித்த கூட்டங்கள்‌ நடத்தப்பட்டு விசுவாசிகள்‌ 
பெலப்படுத்தப்பட்டனர்‌. கோவிட்‌-19 பொது முடக்கத்தினிமித்தம்‌ 
வேலைவாய்ப்பை இழந்தவர்களுக்காக சிறுதொழில்‌ தொடங்க உதவி 
செய்யவும்‌, விசுவாசிகளின்‌ வீடுகளில்‌ காணப்படும்‌ ஏழ்மைநிலை மாறவும்‌ 
ஜெபியுங்கள்‌. 


ஆ ஜனவரி 00 பன்ஸரி 


ஆர்யா, குடியாடோலி, முர்க்கி, கோபர்சேலா, கலேபாட்‌, ஜோக்னா ஆகிய 
கிராமங்களில்‌ வீடுசந்திப்பு ஊழியம்‌ நடைபெற்றது. நாத்பூர்‌, தெத்தர்டாட்‌ 
ஆகிய இடங்களில்‌ ஜெபக்கூட்டம்‌ நடைபெற்றது. தரம்தேவ்‌, சங்கர்‌, 
பிரேந்தர்‌, கமலா ஆகியோரது வீடுகளில்‌ ஜெபக்‌ கூடுகை நடத்தப்பட்டது. 
கிரன்‌, பிபின்‌ ஆகியோரது குடும்பங்களில்‌ சுவிசேஷம்‌ அறிவிக்கப்பட்டது. 
ராஜேந்திர உராவ்‌, ரேவந்திதேவி ஆகியோர்‌ புதிதாக சபை ஆராதனையில்‌ 
கலந்துகொள்கிறார்கள்‌. விசுவாசியின்‌ மூலமாக சபைக்கு 12 நாற்காலிகள்‌ 
கிடைக்க தேவன்‌ கிருபை செய்தார்‌. சரீர பெலவீனத்தோடு இருக்கிற 
ஹோரேன்‌, தர்சீலா, ராஜேந்திர உராவ்‌, மர்குஷின்‌ மகன்‌ ஆகியோரின்‌ 
அற்புத சுகத்திற்காகவும்‌, ராஜேந்தர்‌ குடும்பம்‌ விசுவாசத்தில்‌ வளரவும்‌, 
சோபா, சாலேம்‌, பிரமோத்‌, சந்தீப்‌ ஆகியோர்‌ இரட்சிக்கப்படவும்‌ ஜெபியுங்கள்‌. 


ஆ ஜனவரி 09 கன்ட்ரா 


பாசாடோலி என்ற கிராமத்தில்‌ 46 பேருக்கு சுவிசேஷம்‌ அறிவிக்கப்பட்டது. 
கன்ட்ரா, மஹுவாடோலி, பாலி ஆகிய கிராமங்களில்‌ பின்தொடர்‌ ஊழியமும்‌, 
பஞ்சர்மரி கிராமத்தில்‌ ஜெபக்கூட்டமும்‌ நடைபெற்றது. ஆஷாமனி, 
லங்கன்தேவி ஆகியோர்‌ புதிய தொடர்பில்‌ உள்ளனர்‌. மஹுவாடோலி 
கிராமவாசி ஜத்ரிதேவியின்‌ கணவர்‌ இரட்சிக்கப்படவும்‌, பாசாடோலி பகுதி 
ஆஷாமனியின்‌ கணவர்‌ மற்றும்‌ லக்கியாதேவி ஆகியோர்‌ பக்கவாத 
நோயிலிருந்து சுகம்பெறவும்‌, சுவிசேஷத்திற்கு புதிதாக கிராமங்களில்‌ வழி 
திறக்கப்படவும்‌ ஜெபியுங்கள்‌. 

சிறுவர்‌ ஊழியம்‌ 


அ ஜனவரி 10 முஸப்பர்பூர்‌ 
சந்த்வாரா, பானிடங்கி, பேலா ஆகிய இடங்களில்‌ நடத்தப்பட்ட ஞாயிறுப்‌ 
பள்ளியில்‌ கலந்துகொண்ட 56 பிள்ளைகளுக்கு கிறிஸ்துவின்‌ அன்பு 
அறிவிக்கப்பட்டது. ரஜவரா, நரெளலி, டும்‌ரி ஆகிய கிராமங்களில்‌ 
நற்செய்தி கிளப்‌ நடைபெற்றது. மற்றும்‌ சோடா, கோதாம்‌, இமாம்கஞ்ச்‌ 
ஆகிய இடங்களில்‌ சிறுவர்கள்‌ மத்தியில்‌ ஊழியம்‌ நடைபெற்றது. நிதி, 
பிரகாஷ்‌, சசிகாந்த்‌ ஆகியோர்‌ தேவனுக்கு தங்களை ஒப்புக்கொடுத்தார்கள்‌. 
ஞாயிறு பள்ளி வாயிலாக அஞ்சலி, அன்சு, பூஜா, மான்சி, அங்கீத்‌ 
ஆகியோர்‌ இயேசுவை ஏற்றுக்‌ கொண்டார்கள்‌, சன்னி, ஆர்யன்‌, சோபா, 
நேஹா, அனிதா, அமர்நாத்‌, சாயா ஆகியோர்‌ விசுவாசத்தில்‌ பெலப்படவும்‌, 
ஞாயிறுப்‌ பள்ளி ஆசிரியையான ரீனாவிற்கு நீண்டநாட்களாக உள்ள 
பல்வலி சுகமாகவும்‌, ஞாயிறுப்‌ பள்ளி வாயிலாக சபையில்‌ சிறுவர்கள்‌ 
மத்தியில்‌ எழுப்புதல்‌ உண்டாகவும்‌ ஜெபியுங்கள்‌. 


ஆ ஐனவரி 11 சசாராம்‌ 


பிபாயில்‌ 30 பிள்ளைகளுக்கும்‌, கலாரியில்‌ 50 பிள்ளைகளுக்கும்‌ பாடல்‌, 
கதை, வசனம்‌ வாயிலாக சுவிசேஷம்‌ அறிவிக்கப்பட்டது. பரசத்து வாவில்‌ 
50 பிள்ளைகள்‌ மத்தியில்‌ நற்செய்திக்‌ குழு புதிதாக ஆரம்பிக்கப்பட்டது. 
படுஹாயில்‌ சுமார்‌ 15 பிள்ளைகளுக்கு பாடல்‌, வசனம்‌ கற்றுக்‌ 
கொடுக்கப்பட்டதுடன்‌, இயேசு கிறிஸ்துவின்‌ வாழ்க்கை வரலாறு 
கதையாகக்‌ கற்றுக்கொடுக்கப்பட்டது. நுரையீரலில்‌ நோய்த்தொற்றால்‌ 
பாதிக்கப்பட்டிருந்த அன்சுகுமார்‌ ஜெபத்தினால்‌ சுகம்பெற்றார்‌. சசராம்‌ 
பகுதியில்‌ நடைபெறும்‌ சிறுவர்‌ ஊழியங்களை தேவன்‌ ஆசீர்வதிக்கவும்‌, 
பிப்ரி கிராமவாசி விபாகுமாரி அசுத்த ஆவியின்‌ கட்டிலிருந்து 
விடுதலையாகவும்‌ ரஞ்சன்குமார்‌ கல்லீரலில்‌ வீக்கம்‌, நரம்பு பிரச்னை 
சுகமாகவும்‌, நற்செய்தி கிளப்களில்‌ படிக்கும்‌ பிள்ளைகளின்‌ பெற்றோர்கள்‌ 
இரட்சிக்கப்படவும்‌ ஜெபியுங்கள்‌. 

ஜை. ஜனவரி 12 நிதிசெளவுக்‌ 

ரன்வே கிராமத்தில்‌ ஞாயிறுப்‌ பள்ளி நடைபெற்றது; பல புதிய பிள்ளைகள்‌ 
கலந்துகொண்டனர்‌. விஷ்‌ஃபி, ஜீரோமைல்‌ ஆகிய கிராமங்களில்‌ வீட்டுசபை 
கூடுகையுடன்‌, பிள்ளைகள்‌ மத்தியிலும்‌ ஊழியம்‌ நடைபெற்றது. விசுன்பூர்‌, 
தக்ஜரி, அரேர்‌ ஆகிய கிராமங்களில்‌ நற்செய்தி கிளப்‌ மற்றும்‌ ஞாயிறு 
பள்ளி நடைபெற்றது. சிர்சி, பாயுர்‌ ஆகிய கிராமங்களில்‌ சிறுவர்‌ கூடுகை 
நடத்தப்பட்டது. மனிகாச்சி கிராமத்தில்‌ நடத்தப்பட வீட்டுசபை 


ஆராதனையில்‌ சுமார்‌ 45 பேர்‌ கலந்துகொண்டனர்‌. பிரசவ நேரத்தில்‌ 
கஷ்டப்பட்ட ஆர்த்திதேவிக்காக ஜெபித்தபோது தேவன்‌ சுகப்பிரசவத்தில்‌ 
ஆண்குழந்தையைக்‌ கொடுத்தார்‌. ஸ்ரீபூர்‌ ஊரைச்‌ சேர்ந்த மங்கனுகுமார்‌ 
திக்குவாய்‌ மாறவும்‌, சிறுவர்கள்‌ மத்தியில்‌ புதிய காரியங்களைக்‌ கற்றுக்‌ 
கொடுக்கவும்‌ ஜெபியுங்கள்‌. 


ஓ ஜனவரி 13 கர்வா 


வின்டோலா, நக்தர்வா ஆகிய கிராமங்களில்‌ நற்செய்தி வாயிலாக 
சுமார்‌ 40 பிள்ளைகள்‌ மத்தியில்‌ ஊழியம்‌ நடைபெற்றது. தசரார்‌, 
குடுக்கி ஆகிய இடங்களில்‌ கிளப்‌ தலைவர்களுக்கான கூட்டத்தில்‌ 
25 பேர்‌ கலந்துகொண்டனர்‌. லாத்தாஹ்‌, மேரல்‌ ஆகிய இடங்களில்‌ 
பிள்ளைகளுக்கும்‌, பிள்ளைகளின்‌ பெற்றோர்களுக்கும்‌ சுவிசேஷம்‌ 
அறிவிக்கப்பட்டது. சோன்பத்ரா கோட்டத்தில்‌ பதாடு என்ற இடத்தில்‌ 
ஒருநாள்‌ கூட்டம்‌ நடைபெற்றது. கர்வா பகுதியில்‌ நடைபெறும்‌ சிறுவர்‌ 
ஊழியங்களை தேவன்‌ ஆசீர்வதிக்கவும்‌, வாலிபப்‌ பிள்ளைகள்‌ மற்றும்‌ 
பெரியவர்கள்‌ மத்தியில்‌ தேவனது கிரியை வெளிப்படவும்‌, கிராமங்களில்‌ 
பிள்ளைகள்‌ வாயிலாக குடும்பங்கள்‌ இரட்சிக்கப்படவும்‌ மற்றும்‌ புதிய 
கிராமங்களில்‌ நற்செய்தி குழு ஆரம்பிக்கப்படவும்‌ ஜெபியுங்கள்‌. 


ஷி ஜனவரி 14 மோத்திகாரி 


ருலாஹி, சிம்ரியா, குர்மியா, லால்கஞ்ச்‌, பதொரா, லக்கெளரா, மஜுராஹா, 
பன்டார்‌ ஆகிய கிராமங்களில்‌ நற்செய்திக்‌ குழு வாயிலாக சுமார்‌ 275 


மெல்‌ சந்த்‌ 21 


பிள்ளைகளுக்கு பாடல்‌, கதை, வசனம்‌, பொதுவான காரியங்கள்‌ கற்றுக்‌ 
கொடுக்கப்பட்டது. சுப்ரா, பெத்தியா ஆகிய பணித்தளங்களில்‌ உள்ள சபை 
போதகர்களோடு இணைந்து ஊழியம்‌ செய்யப்பட்டது. க்வேஜ்பல்‌ என்ற 
கிராமத்தில்‌ புதிதாக நற்செய்திக்‌ குழு ஆரம்பிக்கப்பட்டது. இதில்‌ சுமார்‌ 
95 பிள்ளைகள்‌ கலந்துகொள்ளுகிறார்கள்‌. நற்செய்திக்‌ குழுவில்‌ படிக்கும்‌ 
பிள்ளைகளின்‌ பெற்றோர்கள்‌ இயேசுவை ஏற்றுக்கொள்ளவும்‌, மோத்திகாரி 
பணித்தளத்தில்‌ நற்செய்திக்‌ குழு தலைவரான  ஆனந்திகுமாரியின்‌ 
திருமணம்‌ ஆசீர்வாதமாக நடைபெறவும்‌, புதிதாய்‌ தொடங்கப்பட்ட 
நற்செய்திக்‌ குழுவில்‌ தேவனது வல்லமை வெளிப்படவும்‌, சப்னாகுமாரிக்கு 
ஏற்ற வாழ்க்கைத்துணை கிடைக்கவும்‌, இப்பணித்தள ஊழியருடைய 
குடும்பத்தினர்‌ அனைவருடைய சார ஆரோக்கியத்திற்காகவும்‌ ஜெபியுங்கள்‌. 


3 ஐனவரி 15 சப்ரா 


மிர்ச்சையாடோலா சபையில்‌ சிறுவர்களுக்கான சிறப்பு ஆராதனை 
நடத்தப்பட்டது. துன்காயி, சோன்வர்ஷாவில்‌ நலத்திட்டப்‌ பிள்ளைகள்‌ 
மத்தியில்‌ ஊழியம்‌ நடைபெற்றது. எக்மாவில்‌ சிறுவர்‌ பள்ளி நடைபெற்றது. 
சாதுர்‌ கிராமத்தில்‌ குடும்பக்‌ கூடுகை நடைபெற்றது. பரிசவன்‌ 
கிராமத்தில்‌ பிள்ளைகள்‌ மத்தியில்‌ நிகழ்ச்சிகள்‌ நடைபெற்றது. நவாடிஹ்‌ 
கிராமவாசியான தகப்பனில்லாத ராகேஷ்குமாரின்‌ ஏழ்மை நிலை மாறவும்‌, 
டும்ரா பகுதியில்‌ உள்ள 18 வயதாகும்‌ கஞ்சன்குமாருக்கு உள்ள குடல்‌ 
இறக்கம்‌ சுகமாகவும்‌, தேவுவார்‌ கிளப்‌ தலைவரான பிரியங்காகுமாரி சார 
சுகம்‌ பெறவும்‌ மற்றும்‌ இப்பணித்தள ஊழியருடைய குடும்பத்தினரின்‌ 
இரட்சிப்பிற்காகவும்‌ ஜெபியுங்கள்‌. 


ஓ ஜனவரி 16 கயா 

செளவுக்பஜார்‌. தர்செயாசெளவுக்‌, சட்ராஹ்‌, மாலாசெளவுக்‌, குஜாப்‌, 
ஹசனாபாத்‌ ஆகிய இடங்களில்‌ நற்செய்திக்‌ குழு வாயிலாக 78 
சிறுவர்களுக்கும்‌ 55 பெரியவர்களுக்கும்‌ சுவிசேஷம்‌ அறிவிக்கப்பட்டது. 
டெக்கரி, கோடர்மா ஆகிய இடங்களில்‌ உள்ள சபைகளில்‌ ஞாயிறுப்‌ 


ஜெம்ஸ்‌ சத்தம்‌ 22 ஜனவரி 2021 


பள்ளி வாயிலாக 65 பிள்ளைகள்‌ மத்தியில்‌ நோவாவின்‌ கதை சொல்லி 
ஊழியம்‌ செய்யப்பட்டது. நற்செய்தி குழு வாயிலாக பிரமோத்குமார்‌, 
நீலம்குமாரி ஆகியோர்‌ கிறிஸ்துவுக்கு சமீபமானார்கள்‌. தாயில்லாத 12 
வயதான நீலம்குமாரியின்‌ ஆறுதலுக்காகவும்‌, மோனிகாகுமாரி சரீர சுகம்‌ 
பெறவும்‌ மற்றும்‌ புனித்தின்‌ தகப்பனார்‌ தனது மனைவியை விட்டுப்‌ 
பிரிந்துள்ளார்‌; இவர்கள்‌ சேர்ந்து வாழவும்‌, இப்பணித்தள ஊழியருடைய 
தம்பியின்‌ மனைவிக்குக்‌ காணப்படும்‌ தொடர்‌ தலைவலி சுகமாகவும்‌ 
ஜெபியுங்கள்‌. 


மைதிலி கோட்டம்‌ 


ஆ ஜனவரி 17 பபாரியாஹி 


பிஷன்பூர்‌, டுமரி, பிப்ரா குர்த்‌, பிப்ராஹி, பபரியாஹி ஆகிய கிராமங்களில்‌ 
ஜெபக்கூடுகை நடத்தப்பட்டது, 8 இடங்களில்‌ சுவிசேஷக்‌ கைப்பிரதிகள்‌ 
மற்றும்‌ புதிய ஏற்பாடுகள்‌ விநியோகித்து சுவிசேஷம்‌ அறிவிக்கப்பட்டது. 
2 குடும்பத்தினர்‌ புதிதாக ஆராதனையில்‌ கலந்து கொண்டனர்‌. 
விசுவாசிகள்‌ ஆராதனைக்கு வரக்கூடாதபடி காணப்படுகிற 
தடைகள்‌ மாறவும்‌, திருமுழுக்குப்‌ பெற ஆயத்தமாக இருக்கிற புதிய 
விசுவாசிகளுக்காகவும்‌, பின்மாற்றத்தில்‌ இருக்கிற அனிதா குடும்பத்தினர்‌ 
மீண்டும்‌ தேவசமுகத்தைத்‌ தேடவும்‌ ஜெபியுங்கள்‌. 


ஆ ஜனவரி 18 பணோபட்டி 


சுவிசேஷம்‌ அறிவிக்கப்பட்ட இடங்களில்‌ வாஞ்சையுள்ளவர்கள்‌ மத்தியில்‌ 
பின்தொடர்‌ ஊழியம்‌ செய்யப்பட்டது. சூரஜ்‌, ராவுத்‌ ஆகியோரது 
வீடுகளில்‌ உபவாச ஜெபம்‌ நடத்தப்பட்டு, வியாதியோடு வந்தவர்களுக்காக 
ஜெபிக்கப்பட்டது. கிர்ஹர்‌ பகுதியிலிருந்து 4 குடும்பத்தினர்‌ தங்களை 
முழுமையாக அர்ப்பணித்து விசுவாசத்திற்குள்‌ வந்துள்ளனர்‌. நீண்ட 
நாட்களாக பிசாசின்‌ போராட்டத்தில்‌ இருந்த லஷ்மினியாதேவி வீட்டில்‌ ஜெபக்‌ 
கூடுகை நடத்தப்பட்டது. பிசாசின்‌ தொல்லையால்‌ பாதிக்கப்பட்டிருந்த 
கவிதாதேவி, போதைப்‌ பழக்கதிதிற்கு அடிமையாக இருந்த மனோஜ்குமார்‌ 


மெல்‌ சந்த்‌ 23 


ஆகியோர்‌ சுவிசேஷத்தினால்‌ விடுதலையடைந்தனர்‌. ஆலய சுற்றுச்‌ சுவர்‌ 
கட்டப்படவும்‌, மின்சார இணைப்பு கிடைக்கவும்‌, நீரோதேவிக்கு பிசாசு 
பிடியிலிருந்து முழுமையான விடுதலை கிடைக்கவும்‌, லஷ்மினியாதேவி, 
கவிதாதேவி, மனோஜ்குமார்‌ ஆகியோர்‌ விசுவாசத்தில்‌ நிலைத்திருக்கவும்‌ 
ஜெபியுங்கள்‌. 


ஷி ஐனவரி 18 ஜெய்நகர்‌ 
கட்டையா, மஹ்தெளர்‌, உஸ்ராஹி, தேவ்தா, ஜோஹியா, பர்ஷா, கட்வாஹி, 
சுபாஷ்செளவுக்‌, பதெளர்‌, ஜெய்நகர்‌ ஆகிய 10 கிராமங்களில்‌ சுவிசேஷம்‌ 
அறிவிக்கப்பட்டது. சஞ்சய்ராம்‌, தயா, விமலா, தர்மானந்த்ராம்‌, வீனாதேவி 
ஆகியோரது வீடுகளில்‌ வீட்டு சபை ஆராதனை நடத்தப்படுகிறது. 
சபையில்‌ மின்‌இணைப்பு வேலைகளைச்‌ செய்ய தேவன்‌ உதவி செய்தார்‌. 
ஆர்த்திகுமாரிக்கு பிசாசின்‌ பிடியிலிருந்து விடுதலை கிடைத்தது. கடந்த 
20 வருடங்களாக பிசாசின்‌ கட்டில்‌ இருந்த அஸ்வினிதேவிக்கு ஜெபத்தின்‌ 
உதவியால்‌ தேவன்‌ விடுதலை கொடுத்தார்‌. தபேஷ்வர்யாதவுக்கு 
காசநோயிலிருந்து சுகம்‌ கிடைக்கவும்‌, திருமுழுக்குப்‌ பெற ஆயத்தமாக 
இருக்கிற 0 புதிய விசுவாசிகளுக்காகவும்‌, மனநிலை பாதிக்கப்பட்டிருக்கும்‌ 
சந்தேஷ்வர்யாதவ்‌ சுகத்திற்காகவும்‌ ஜெபியுங்கள்‌. 


ஓஓ ஐனவரி 20 ராய்பூர்‌ 
ராய்பூர்‌, சக்வாஜ்‌, குர்ஹர்‌, தாதி, சிர்சி, பேங்கா ஆகிய இடங்களில்‌ 
உள்ள விசுவாசிகளின்‌ வீடுகளில்‌ ஜெபக்கூட்டம்‌ நடத்தப்பட்டது. 


புதிதாக கட்டப்பட்ட ஆலயம்‌ சகோதரர்‌ அகஸ்டீன்‌ ஜெபக்குமார்‌ 
அவர்களால்‌ பிரதிஷ்டை செய்யப்பட்டது; பணித்தள ஊழியர்கள்‌ 
இணைந்து ஜெபித்தார்கள்‌. ஜெம்ஸ்‌ ஆங்கிலப்பள்ளியில்‌ படிக்கும்‌ 
மாணவர்களுடைய பெற்றோருக்கு சுவிசேஷம்‌ அறிவிக்கப்பட்டது. 
சுவிசேஷம்‌ அறிவிக்கப்பட்டுள்ள இடங்களில்‌ ஜனங்கள்‌ உள்ளத்தில்‌ தேவ 
வசனம்‌ கிரியை செய்யவும்‌, புதிய கிராமங்களில்‌ சுவிசேஷம்‌ அறிவிக்க 
வழி திறக்கப்படவும்‌ ஜெபியுங்கள்‌. 


ஜெம்ஸ்‌ சத்தம்‌ 24 ஜனவரி 2021 


2 ஜனவரி 21 ஐன்னார்பூர்‌ 
மச்சதி, சூகேத்‌, கனக்புரா, பர்மானந்த்பூர்‌, சனெளராகஞ்ச்‌, சிமைஸிபூர்‌, 
பேர்மா, ஜன்ஜார்பூர்‌ ஆகிய கிராமங்களில்‌ சுவிசேஷக்‌ கைப்பிரதிகள்‌ 
மற்றும்‌ புதிய ஏற்பாடுகள்‌ கொடுத்து சுவிசேஷம்‌ அறிவிக்கப்பட்டது. 
விசுவாசிகளான பிரித்திகுமாரி, வினோத்குமார்‌, விஜய்‌ ஆகியோருக்கு 
சத்தியம்‌ எடுத்துரைக்கப்பட்டது. 3 பேர்‌ திருமுழுக்குப்‌ பெற்று தேவ 
நாமத்தை மகிமைப்படுத்தினர்‌. சபையாரின்‌ ஜெபத்தைக்‌ கேட்ட தேவன்‌ 
ராணியின்‌ கணவருக்கு வேலை கிடைக்கச்‌ செய்தார்‌. சபைக்‌ கட்டிடத்தின்‌ 
பாதுகாப்பிற்காக சுற்றுச்‌ சுவர்‌ கட்டப்படவும, பக்கத்தில்‌ ஊழியர்‌ இல்லம்‌ 
மற்றும்‌ கழிவறை கட்டப்படவும்‌ ஜெபியுங்கள்‌. நைனார்‌ கஞ்ஜர்‌ மற்றும்‌ 
பபுலு கஞ்ஜர்‌ கிராம மக்கள்‌ குடிப்பழக்கத்திலிருந்து விடுதலையாகவும்‌, 
டைபாய்டு காய்ச்சலினால்‌ பாதிக்கப்பட்டிருக்கும்‌ ராம்பாபு சுகமாகவும்‌ 
ஜெபியுங்கள்‌. 


ஓ ஜனவரி 2 கியோட்டி 


நூர்செளவுக்‌, சேமரா, கமல்பூர்‌, பாட்சமைலா, நவ்டோலி, சக்கா, கராஸ்டோலி, 
பேர்மா ஆகிய கிராமங்களில்‌ சுவிசேஷக்‌ கைப்பிரதிகளின்‌ வாயிலாக 
சுவிசேஷம்‌ அறிவிக்கப்பட்டது. விசுவாசிகளின்‌ வீடுகளில்‌ வீட்டுசபை 
ஆராதனை நடத்தப்பட்டது. 23 பேர்‌ திருமுழுக்குப்‌ பெற்று தேவனுடைய 
நாமத்தை மகிமைப்படுத்தினார்கள்‌. ஆராதனாகுமாரிக்கு ஜெபத்தின்‌ 
உதவியால்‌ சாத்தான்‌ தொல்லையிலிருந்து விடுதலை கிடைத்தது. 
சபை ஆராதனை நடத்துவதற்குச்‌ சொந்தமாக ஆலயம்‌ கட்டப்படவும்‌, 
திருமுழுக்குப்‌ பெற்றவர்கள்‌ விசுவாசத்தில்‌ நிலைத்திருக்கவும்‌ ஜெபியுங்கள்‌. 


இ ஐனவரி 23 பாபுபர்ஹி 

பேலா கிராமத்தில்‌ குலாப்பாஸ்வான்‌ வீட்டில்‌ ஜெபக்கூட்டம்‌ நடத்தி 
முடித்து தனது வீட்டிற்கு திரும்பிவந்த இப்பணித்தள ஊழியரை சுனில்‌ 
மற்றும்‌ சிலர்‌ வழிமறித்து மிரட்டி, மறுநாள்‌ ஊழியருடைய வீட்டிற்கு 
வந்து அவரை அடித்து எச்சரித்துச்‌ சென்றுள்ளனர்‌. அதை வீடியோ 

எடுத்து பத்திரிக்கையிலும்‌ வெளியிட்டார்கள்‌. விசுவாசி ஆகாஷ்‌ டாக்கூரின்‌ 
வீட்டிற்கும்‌ சென்று அவரை பயமுறுத்தினார்கள்‌. விசுவாசி ராஜ்னாத்‌ 
யாதவ்‌ மொபைல்‌ எண்ணை வாங்கி அவரையும்‌ மிரட்டியுள்ளார்கள்‌. 
சபைக்கட்டிடம்‌ கட்டுவதற்கு தேவையான நிலம்‌ கிடைக்கவும்‌ 
சபைகட்டப்படவும்‌, பின்மாற்றத்திலிருக்கும்‌ விசுவாசிகள்‌ மீண்டும்‌ சபை 
ஆராதனையில்‌ கலந்துகொள்ளவும்‌, மற்றும்‌ இப்பணித்தள ஊழியருடைய 
பாதுகாப்பிற்காகவும்‌ ஜெபியுங்கள்‌. 


3 வரி 24 பஹரி 

சுவிசேஷம்‌ அறிவிக்கப்பட்டுள்ள கிராமங்களில்‌ பின்தொடர்‌ ஊழியம்‌ 
செய்யப்பட்டது. சாத்தான்‌ தொல்லையால்‌ பாதிக்கப்பட்ட ராம்‌அவ்தார்‌ 
மண்டல்‌, சுனிதாதேவி மற்றும்‌ மின்சாரம்‌ தாக்கப்பட்ட ராம்பரேஷ்தாஸ்‌, 


நாக்கில்‌ வெடிப்பு ஏற்பட்டு கஷ்டப்பட்ட ராணிதேவி மகள்‌ ஆகியோருக்காக 
ஜெபம்‌ ஏறெடுக்கப்பட்டது. சிவ்ராம்‌, பர்வானா, குஸியாமா, நவ்டேகா ஆகிய 
இடங்களில்‌ பிரச்சார மையத்தின்‌ வாயிலாக சுவிசேஷம்‌ அறிவிக்கப்பட்டது. 
ஜெபத்தின்‌ உதவியால்‌ ஜோதிதேவிக்கு குழந்தை செல்வத்தை கொடுத்து 
தேவன்‌ ஆசீர்வதித்தார்‌. ராம்‌அவ்தார்‌ மண்டல்‌ மற்றும்‌ சுனிதாதேவி 
இவர்களுக்கு சாத்தான்‌ தொல்லையிலிருந்து விடுதலை கிடைத்தது. 
தேவனைத்‌ துதிக்கிறோம்‌. ஜோதிதேவி குடும்பமாக இரட்சிக்கப்படவும்‌, 
சரீரப்பிரகாரமாக விடுதலையானவர்கள்‌ ஆத்துமாவில்‌ விடுதலையாகவும்‌ 
ஜெபியுங்கள்‌. 


அ ஜனவரி 25 ஃபுல்பராஸ்‌ 


மஹ்தேவா ஹரியரி, கட்வாசா, பேந்தா, இன்ரவா, பூல்பராஷ்‌ ஆகிய 
இடங்களில்‌ சுவிசேஷம்‌ அறிவிக்கப்பட்டது. புதிதாக ஆரம்பிக்கப்பட்ட 
வீட்டுசபை கூடுகையில்‌ விசுவாசிகள்‌ உற்சாகமாக கலந்துகொள்கிறார்கள்‌. 
இக்கோட்ட ஊழியர்களுக்கான ஊழியர்‌ கூடுகை ஆசீர்வாதமாக 
நடந்தது. சத்தியநாராயண்‌ மனைவி மற்றும்‌ சந்தன்குமார்‌ மனைவி 
ஆகியோருக்கு ஜெபத்தின்‌ உதவியால்‌ சாத்தான்‌ தொல்லையிலிருந்து 

விடுதலை கிடைத்தது. சபை வளாகத்தை சுற்றிலும்‌ சுற்றுச்‌ சுவர்‌ 
கட்டப்படவும்‌, கிறிஸ்துவை ஏற்றுக்கொண்டதினிமித்தம்‌ எதிர்ப்புகளை 
சந்திக்கிற விசுவாசிகளுக்காவும்‌, இப்பணித்தள ஊழியருடைய பிள்ளைகள்‌ 
கிருஷ்ணகுமார்‌ ஜோதிஷ்குமார்‌, கவிதாகுமாரி ஆகியோரின்‌ படிப்பிற்காகவும்‌ 
ஜெபியுங்கள்‌. 


) ஜனவரி 3 பஹதூர்பூர்‌ 

பேலா, ராணிபூர்‌, சாராமோகன்பூர்‌, பகதூர்பூர்‌ ஆகிய கிராமங்களில்‌ 
சுவிசேஷம்‌ அறிவித்து, ஆர்வமுள்ளவர்கள்‌ மத்தியில்‌ பின்தொடர்‌ ஊழியம்‌ 
செய்யப்பட்டது. புதிதாக 6 பேர்‌ விசுவாசத்தில்‌ வந்துள்ளனர்‌. சாத்தான்‌ 
தொல்லையால்‌ பாதிக்கப்பட்டிருந்த ரேணு மற்றும்‌ சிறுநீரக கல்லினால்‌ 


பாதிக்கப்பட்ட சீலா ஆகியோரது வாழ்க்கையில்‌ தேவன்‌ கிரியை செய்தார்‌. 
சரிதாதேவி மற்றும்‌ மாலதிதேவி இவர்கள்‌ திருமுழுக்குப்‌ பெற்று சபையில்‌ 
இணைந்தார்கள்‌. வீட்டு சபையிலும்‌, சிறுவர்கள்‌ கூடுகையிலும்‌ புதிய 
நபர்கள்‌ வந்து கலந்து கொள்ளவும்‌, விசுவாசிகள்‌ ஆவிக்குரிய வாழ்வில்‌ 
முன்னேறவும்‌ மற்றும்‌ இப்பணித்தள ஊழியருடைய உடன்‌ பிறந்தவர்கள்‌ 
இரட்சிக்கப்படவும்‌ ஜெபியுங்கள்‌. 


ஷி ஐனவரி 27 சீஸோ 


பரியோல்‌, கோடியா, நிம்ரோலி, ச்சோ ஆகிய கிராமங்களில்‌ சிறுவர்கள்‌ 
மத்தியில்‌ ஊழியம்‌ செயயப்பட்டது. 2 பேர்‌ திருமுழுக்குப்பெற ஆயத்தமாக 
உள்ளனர்‌. கால்‌ வலியினால்‌ கஷ்டப்பட்ட முகமது கலாம்‌ ஜெபத்தால்‌ 
சுகமானார்‌. குந்தன்குமார்‌, குட்டு, ஜான்‌ கிதியோன்‌, குட்டு மாஞ்ஜி 
ஆகியோர்‌ இரட்சிப்பின்‌ அனுபவத்தைப்‌ பெற்றனர்‌. இந்துதேவியின்‌ 
மருமகளுக்கு திருமணம்‌ முடிந்து 6 வருடத்திற்குப்‌ பிறகு தேவன்‌ 
குழந்தைச்‌ செல்வத்தைக்‌ கொடுத்து ஆசீர்வதித்தார்‌. ராம்துலாரி 
திருமுழுக்குப்‌ பெற்றுக்கொள்ளவும்‌ விசுவாசத்தில்‌ முன்னேறவும்‌, 
வசனத்தைக்‌ கேட்டும்‌ மனக்கடினமுடன்‌ இருக்கும்‌ மக்கள்‌ உள்ளத்தில்‌ 
தேவன்‌ கிரியைசெய்யவும்‌, விசுவாசிகளுடைய பிள்ளைகளுக்கு ஏற்ற 
வாழ்க்கைத்‌ துணை கிடைக்கவும்‌ ஜெபியுங்கள்‌. 

ஓ. ஜனவரி 28 கஹுன்ராயினி 


பேஹட்பாரா, கொய்லாஸ்தான்‌, நனெளரா, பேடியாஹி, சோன்ஹா, சிகனி, 
பக்டிஹான்‌, கஷன்ரைனி ஆகிய கிராமங்களில்‌ கைப்பிரதிகள்‌ மற்றும்‌ 
புதிய ஏற்பாடுகள்‌ வாயிலாக சுவிசேஷம்‌ அறிவிக்கப்பட்டது. நீண்ட 
நாட்களாக உடல்நிலை பாதிக்கப்பட்டிருந்த பிரதாப்யாதவ்‌ ஜெபத்திற்குப்‌ 
பிறகு விசுவாசமுடன்‌ ஞாயிறு ஆராதனைக்கு வருகின்றார்‌. வாலிபன்‌ 
அசோக்குமார்‌ புதிதாக சபையில்‌ சேர்ந்துள்ளார்‌. சோட்டுசெளபால்‌ வீட்டில்‌ 
நடத்தப்பட்ட கூடுகையில்‌ 60 விசுவாசிகள்‌ வந்து கலந்து கொண்டனர்‌. 
கவிதா மற்றும்‌ குஷ்பு வீட்டுசபையில்‌ புதிதாக வந்து கலந்து 
கொண்டார்கள்‌. குழந்தை பாக்கியம்‌ இல்லாமல்‌ இருந்த கவிதாதேவியின்‌ 
கர்ப்பம்‌ ஜெபத்தால்‌ ஆசீவதிக்கப்பட்டது. பணித்தள சபைக்‌ கட்டிடம்‌ 
கட்டுவதற்கு நிலம்‌ கிடைக்கவும்‌, விரைவில்‌ சொந்தமாக ஆலயம்‌ 
கட்டப்படவும்‌ ஜெபியுங்கள்‌. 


அ ஜனவரி 2 குட்டளனா 


லெளக்கஹா, பரைல்‌, துர்கிபட்டி, போரியாஹி, பதராஹி, குட்டெளனாபஜார்‌, 
பஹாடிடோல்‌, சிஹூலா, ஜோகஹி, பிரஹ்மோதரா, தேதரா, நவ்டோலி, 
ராம்டோலா, அம்பேத்கர்நகர்‌, கலரிபட்டி, குட்டெளனா ஆகிய இடங்களில்‌ 
பிரச்சார மையத்தின்‌ வாயிலாக சுமார்‌ 800 பேருக்கு சுவிசேஷம்‌ 
அறிவிக்கப்பட்டது. இப்பணித்தளத்திலுள்ள சுவிசேஷ எதிர்ப்பாளர்கள்‌ 
ஊழியங்களுக்கு விரோதமாக கிரியை செய்து வருகிறார்கள்‌; அவர்கள்‌ 
கிறிஸ்துவின்‌ அன்பை அறிந்துகொள்ளவும்‌, மனந்திரும்பி கிறிஸ்துவை 
தங்கள்‌ வாழ்க்கையின்‌ சொந்த இரட்சகராக ஏற்றுக்கொள்ளவும்‌ தொடர்ந்து 
ஜெபிப்போம்‌. மருத்துவ மனையில்‌ ஊழியம்‌ செய்யும்‌ 2 காவல்காரர்களுக்கு 
சுவிசேஷம்‌ அறிவிக்கப்பட்டது. ஞாயிறு ஆராதனையில்‌ புதிதாக 
2 பேர்‌ கலந்துகொள்ளுகின்றனர்‌. சபைக்கு வரும்‌ சிறுவர்களுக்கு 
நல்லமுறையில்‌ படித்து தனது வாழ்க்கை தரத்தை உயர்த்தக்கூடிய 
ஞானத்தை தேவன்‌ கொடுக்கவும்‌, குடியாகுமாரிக்கு தேவன்‌ குழந்தைச்‌ 
செல்வத்தை கொடுத்து ஆசீர்வதிக்கவும்‌, இங்கு காணப்படும்‌ போதைப்‌ 
பொருட்கள்‌ விற்பவர்கள்‌ மனந்திரும்பவும்‌ ஜெபியுங்கள்‌. 


ஜெம்ஸ்‌ சத்தம்‌ 289 ஜனவரி 2021 


ஆ ஜனவரி 30 சிமிரி 


ராம்புரா, கர்செளலி, சாஹ்பூர்‌, ரத்தன்பூர்‌, சன்பத்தஹா, சிமரி ஆகிய 
இடங்களில்‌ ஜெபக்‌ கூடுகை நடத்தப்பட்டது; அநேகர்‌ ஆர்வமுடன்‌ 
பங்குபெற்றனர்‌. பவன்பாஸ்வான்‌, அன்சு, பரிமளா, ராம்சதி, பூனம்‌, மம்தா, 
விபின்‌ ஆகியோருக்கு சுவிசேஷம்‌ அறிவிக்கப்பட்டது. கோசாமிமட்‌, 
கர்செளலி, ராம்புரா, சிமரி, கத்மஹா ஆகிய பகுதிகளில்‌ வீடு வீடாகச்‌ 
சென்று ஜெபிக்கப்பட்டது. உடல்‌ பெலவீனப்பட்ட நிலையில்‌ இருந்த 
பரிமளா மற்றும்‌ 15 நாட்களாக வயிற்று வலியினால்‌ மிகுந்த 
அவதிப்பட்டுக்கொண்டிருந்த அமலத்தா ஆகியோருக்கு ஜெபத்தின்‌ 
வாயிலாக அற்புத சுகம்‌ கிடைத்தது. சாவித்திரி தேவிக்கு தேவன்‌ 
குழந்தைச்‌ செல்வத்தைக்‌ கொடுத்து ஆசீர்வதிக்கவும்‌, மித்திலேஷ்‌ 
பாஸ்வான்‌ மற்றும்‌ லீலம்தேவி ஆகியோர்‌ சரீர பெலவீனத்திலிருந்து 
விரைவில்‌ சுகமாகவும்‌ ஜெபியுங்கள்‌. 


ஷி ஜனவரி 31 லெளக்காஹி 

கோரியாஹி, சிங்கராஹி, லதனியா, ஹர்பங்கா, பஹூரி, லெளக்கஹி ஆகிய 
இடங்களில்‌ சுவிசேஷம்‌ அறிவித்ததுடன்‌, ஆர்வமுள்ளவர்கள்‌ மத்தியில்‌ 
பின்தொடர்‌ ஊழியமும்‌ செய்யப்பட்ட து.பஹூரி மற்றும்‌ ஹர்பங்கா கிராமத்தைச்‌ 


சேர்ந்த ராம்லால்ஷா, ராம்நாராயணன்‌ யாதவ்‌, உமேஷ்யாதவ்‌, ரமேஷ்யாதவ்‌ 
ஆகியோர்‌ திருமுழுக்குப்பெற ஆயத்தமாக உள்ளனர்‌. வினோத்ஷா, 
ராஜ்குமாரி, ராம்பரி ஆகியோர்‌ சபையில்‌ நடத்தப்படுகிற அனைத்துக்‌ 
கூடுகைகளிலும்‌ புதிதாக வந்து கலந்து கொள்கின்றனர்‌. திருமுழுக்குப்‌ 
பெற ஆயத்தமாக இருக்கும்‌ நபர்கள்‌ தடையின்றி பெற்றுக்கொள்ளவும்‌, 
விசுவாசிகளின்‌ ஆவிக்குரிய முன்னேற்றத்திற்காகவும்‌, புதிதாக வாலிபர்கள்‌ 
அதிகம்‌ பேர்‌ சபைஆராதனையில்‌ கலந்துகொள்ளவும்‌, இப்பணித்தள 
ஊழிருடைய மகன்‌ தேவாசிஷ்குமார்‌ படிப்பிற்காகவும்‌ மற்றும்‌ குடும்ப 
உறவினர்களின்‌ இரட்சிப்பிற்காகவும்‌ ஜெபியுங்கள்‌. 

GEMS Action Centers 


Chennai No. 8, 3rd Jeevan Nagar, Adampakam, Chennai - 600088 Ph. 044-22670099 
Coimbatore No.2, Anbu Nagar, 4th Street, Vadavalli Road, Edayarpalayam, 

Coimbatore - 641025 Mobile : 9344824072 
Dindugal 43/20C. Samiyar Thottam, Nagal Nagar, Dindugal - 624003 Cell : 9942824035 
Erode No. 34/20, Murugesan Nagar Main Road, Kumalankuttai, Erode - 638011 

Cell: 9486976202 
Kodaikanal No. 1/199-1F, Packiapuram, Kodaikanal - 624101. Cell : 9443221776 
Kovilpatti No 11, Theppakulam street, Kovilpatti - 628501, Ph. : 04632-225890, 9944755640 
Marthandam N.S.Building, Kulasekaram Road, Marthandam, K.K. Dist., - 629165 

Cell : 9786689771, 9486357950 
Nazareth No. 23, King Edward street, Nazareth - 628617, Ph. : 9442094110 
Nagercoil 66-E, Bright street, Nagarcoil - 629001 Cell : 9894965520 
Salem 1/40, Mugil Nagar 4th Cross, Indian Bank Colony, Narasothipatty, Salem - 636004 

Cell: 9442337027 
Sivakasi 3/1350/9, Sathur Road, Parraipatti, Sivakasi - 626189 Cell : 9843088840 
Tuticorin 38, Sarangapani street, Tuticorin - 2, Cell : 9442210629 
Tuticorin 39, Innaciyarpuram, 2 nd Street, Tuticorin - 628002 Cell : 9442166061 
Vellore Shalom Cottage, 52, Vana Nagar, Alamelumangapuram, Vellore - 632009 

Cell : 9952545161 

REGIONAL ACTION CENTERS 

Chennai Plot No. 19-A, 3rd street, Megala Nagar, Vengaivasal - 600073, Cell : 9444763141 
Coimbatore No. 7, Laxmi puram, 1st Cross, EB Colony, TVS Nagar, Coimbatore - 641025 

Cell : 9442934613 
Trichy Mahanaim, 1, Abdul Gazoor street, Kajah Nagar - 620020 Cell : 9443555577 
Tirunelveli 14/109A, 10th Street, Shanthi Nagar, Palayamkottai - 627002 Cell: 9443113322 


General Action Center - TamilNadu 


GEMS, No. 14/1, Jeba Nagar, Vasanthapuram South, Near Vijaya Garden, 
Tirunelveli - 627005 Email : nellaioffice@gemsbihar.org Mobile : 9488771655 


Promotional Coordination Center - TamilNadu 
No. 21, Sharon Church Street, Booman Nagar, Madurai-625018 


Email : tnpromotions@gemsbihar.org Mobile : +919865583563 
OTHER STATE ACTION CENTERS 
Bangalore No. B-9, Gogappa Layout, Near Railway Gate, K G Halli, AC Post, 
Bangalore - 560045 Tel: 9448517025 
Mumbai Gala B-47, 2nd Floor, Sharad Industrial Estate, Lake Road, Near Bhandup Police 


Station, Mumbai - 400 078 Cell : 9322730294, 02225949999 
Pondicherry No. 22, 2nd Floor, 2nd cross, Perumal Raja Garden, Reddiyar Palayam, 
(opp. SBI Bank), Pondicherry - 605010 Cell : 8521577762 
Kerala No. 4, N.V. Nagar, Peroorkada (P.O), Trivendram, Kerala - 682005 
Mobile : 9486357950 


GEMS National Action Center 
No: 29, Church street 1st Cross, Near Simpolo Tiles shop, 


Kalkere Main Road, Horamavu, Bangalore -560043 
Tel: +91 9443429735 E-Mail : promotions@gemsbihar.org 

பீஹார்‌ மாநிலத்தின்‌ பதேபூர்‌ பணித்தளத்தில்‌ புதிதாகக்‌ கட்டப்பட்ட பணித்தள * ஆலய 
அர்ப்பணிப்பு, 20 டிசம்பர்‌ 2020 ஞாயிறு அன்று நடைபெற்றது. சகோதரர்‌ அகஸ்டின்‌ 
ஜெபக்குமார்‌ ஜெபத்துட்ன்‌ ஆலயத்தைத்‌ திறந்துவைத்து, தொடர்ந்து நடைபெற்ற 
ஆராதனையிலும்‌ கர்த்தருடைய செய்தியைப்‌ பதிர்ந்துகொண்டார்‌, பணித்த 
விசுவாசிகள்‌ மற்றும்‌ ஊழியர்கள்‌ ஆராதனையில்‌ பங்கேற்றனர்‌; தேவ நாமம்‌ 
மகிமைப்பீட்டது. 


ஆ GEMS MEDIA 


ட Transforming Nations through Media Ministry 


ஆூலிகிதரியவனும்‌ ட I ந 
எ முகம ஆ 


(3 செய்க | (9. அகஸ்மன்‌ எபக்குமார்‌. 


3 2 \ 
https: fone tubs om/c/BEMSWebTV 27522 


Regd. office : Field. office : 
GEMS, Sikaria, Indrapuri - 821 308 
பேரிகை Media Servis Rohtas Dist., Bihar. Ph. : 06184 23456 
பம்‌ ன்ப chionys (Railway station & couriers centre : Dehri-on-Sone) 
Chrompet, Chennai - 44 Website: www.gemsbihar.org. 
Ph : 044-22386031, 044-22380295 E-mail : gems@gemsbihar.org 

E-Mail : nellaioffice@gemsbihar.org 

